

अटलजी की विराटता व प्रखरता कालजयी

— राज्यपाल श्री कल्याण सिंह

जयपुर, 16 अगस्त। राजस्थान के राज्यपाल श्री कल्याण सिंह ने देश के पूर्व प्रधानमंत्री श्री अटल बिहारी वाजपेयी के निधन पर गहरा दुःख व्यक्त किया है। उन्होंने कहा है कि “ अटलजी का शरीर तो शांत हो गया, लेकिन उनकी विराटता, संवेदनशीलता, सहृदयता व प्रखरता कालजयी है, जिसकी अमिट छाप विश्व पटल पर युगों — युगों तक बनी रहेगी। वे अब इतिहास पुरुष बन गये हैं। ”

श्री कल्याण सिंह ने कहा है कि “ स्वर्गीय वाजपेयी का निधन देश के लिए ऐसी क्षति है, जिसकी भरपाई नहीं की जा सकती। मेरे लिए तो व्यक्तिगत रूप से यह बहुत बड़ी क्षति है। स्व. वाजपेयी के साथ बिताये गये एक-एक पल आज मेरी स्मृति में चलचित्र की तरह जीवंत हो उठे हैं। ”

राज्यपाल ने कहा है कि “ स्वर्गीय वाजपेयी कद्दावर जन नेता थे। वे सफल राजनेता, कुशल प्रशासक, पत्रकार, कवि एवं प्रखर वक्ता थे। स्व. वाजपेयी राष्ट्र के प्रेरणा स्रोत रहे। भारतीय राजनीति को स्व. वाजपेयी जी ने नये आयाम दिये। ”

श्री सिंह ने कहा है कि “ वाजपेयी जी के बोलने का लहजा जनता के लिए बेहद आकर्षक रहा। वे आज इस दुनिया में नहीं रहें लेकिन उनकी आवाज देश के कोने-कोने में गुंजायमान रहेगी। ”

राज्यपाल ने दिवंगत आत्मा की शांति और शोक संतप्त परिजनों को इस दुःख को सहन करने की शक्ति प्रदान करने के लिए परमात्मा से प्रार्थना की है।

— — —

डॉ. लोकेश चन्द्र शर्मा
सहायक निदेशक (जनसम्पर्क),
राज्यपाल